



प्रधानमंत्री कार्यालय

अफगानिस्तान के विदेश मंत्री श्री सलाहुद्दीन रब्वानी ने प्रधानमंत्री से मुलाकात की

Posted On: 11 SEP 2017 6:35PM by PIB Delhi

अफगानिस्तान के विदेश मंत्री श्री सलाहुद्दीन रब्वानी ने आज प्रधानमंत्री श्री नरेन्द्र मोदी से मुलाकात की।

प्रधानमंत्री ने कहा कि भारत अफगानिस्तान के साथ अपने संबंधों को सर्वोच्च प्राथमिकता देता है। प्रधानमंत्री ने अफगानिस्तान और वहां के लोगों पर थोपे गए आतंकवाद के खिलाफ लड़ाई में अफगानिस्तान को अपने समर्थन को दोहराया। उन्होंने अफगानिस्तान सरकार और वहां के लोगों को शांतिपूर्ण, संयुक्त, लोकतांत्रिक एवं समृद्ध राष्ट्र के निर्माण में उनके प्रयासों के प्रति भारत का पूर्ण समर्पण एवं मानवीय आधार पर विकास के लिए सहायता प्रदान करने की अपनी वचनबद्धता को दोहराया।

विदेश मंत्री श्री रब्वानी ने अफगान की स्थिति के बारे में प्रधानमंत्री को अवगत कराया। दोनों नेताओं ने सहमति जताई कि अफगान शांति प्रक्रिया में अफगान के नेतृत्व, अफगान पोषित और अफगान द्वारा नियंत्रित होनी चाहिए।

विदेश मंत्री श्री रब्वानी भारत-अफगानिस्तान रणनीतिक सहयोग परिषद की दूसरी बैठक की भारत की विदेश मंत्री के साथ सह-अध्यक्षता करने के लिए इस समय भारत की यात्रा पर हैं।

अतुल तिवारी/हिमांशु सिंह/बाल्मीकि महतो/सुरेन्द्र कुमार/लक्ष्मी

(Release ID: 1502458) Visitor Counter : 11

